

# ناظم اعلیٰ وفاق کا خط بنام مسئولین

محترم و مکرم حضرت مولانا..... زید مجدم

مسئول

السلام علیکم ورحمۃ اللہ وبرکاتہ!

امید ہے مزاج گرامی بعافیت ہوں گے۔ اس سال ”وفاق المدارس العربیہ پاکستان“ کے تحت منعقد ہونے والے سالانہ امتحانات کو کامیاب بنانے کے لئے آپ جو خصوصی تعاون فرما رہے ہیں اس پر احقر صمیم قلب سے آپ کا شکر گزار ہے۔ چند ضروری گزارشات پیش خدمت ہیں :

قواعد و ضوابط متعلقہ امتحان تحفیظ القرآن الکریم :

- (۱) مسئلہ فہرست کے مطابق تحفیظ القرآن الکریم کے امتحانات کے انعقاد کے لئے مثالی اور قابل تحسین انتظام کی درخواست ہے۔
- (۲) ایسے محنتین کا تقرر کریں جو تحفیظ و تجوید کے مدرس، تجربہ کار اور دیانت دار ہوں اور متعلقہ مدارس اگر پانی پتی طرز کے ہوں ہو تو ویسا ہی ممتحن مقرر کریں۔ اور اگر مصری طرز کے ہوں تو ویسا ہی ممتحن مقرر کریں۔
- (۳) تحفیظ کے محنتین حضرات ایک دن میں ۳۰ سے ۵۰ طلباء کا امتحان لیں۔
- (۴) تحفیظ کے ایسے محنتین مقرر فرمائیں جو کسی دباؤ میں آئے بغیر امتحان لیں۔
- (۵) اگر محنتین کرام تحفیظ کے امتحان میں اہل مدرسہ کی جانب سے کسی قسم کی بے ضابطگی محسوس فرمائیں تو اہل مدرسہ کے سامنے ظاہر کرنے کی بجائے مسئول کو مطلع فرمائیں۔ وہ اس کی مکمل تحقیق فرما کر دفتر کو اطلاع دیں۔
- (۶) گذشتہ سال بعض مراکز کے دور ہونے کی وجہ سے طلباء اور مدارس کو کافی زحمت اٹھانا پڑی۔ اس لئے اس سال حسب صوابدید بسہولت جہاں قرب و جوار کے مدارس کے طلباء کو جمع کیا جاسکتا ہو وہاں مرکز مقرر کر دیں ورنہ ممتحن خود مدرسہ میں جا کر امتحان لے۔
- (۷) آمد و رفت کا کرایہ وفاق المدارس کے ذمہ ہے، لیکن ممتحن حضرات کو ہدایت کریں کہ وہ مناسب کرایہ اور سفر خرچ کا تفصیلی بل بنا کر آپ سے لے لیں۔ متعلقہ مدارس سے نہ لیں۔
- (۸) محنتین کو وفاق کی طرف سے حق الخدمت = ۲۰۰/ روپے یومیہ دیا جائے گا۔
- (۹) امتحان کے لئے ۱۰ ارب ۵۰ شعبان تاریخ مقرر کی گئی ہے۔ اس دوران امتحان ضرور مکمل کر لیا جائے اور امتحان کے بعد نتیجہ کے دونوں فارم فوراً ممتحن صاحب آجانب کو ارسال کر دیں اور آجانب سب کو جمع کر کے اکٹھے دفتر وفاق ملتان کو ارسال کر دیں۔
- (۷) محنتین کو تاکید کریں کہ وہ ذاتی علاقائی رنجشوں یا تعلقات سے بالا ہو کر امتحان لیں اور ہر حال میں وفاق کے مفادات کو مقدم رکھیں۔
- (۸) محنتین کو ہدایت کریں کہ وہ طلباء کا انٹرویو بھی لیں، تاکہ معلوم ہو کہ نام، ولدیت، پتہ یہی ہے یا کوئی اور۔ کہیں کوئی طالب علم کسی کی جگہ پر تو امتحان نہیں دے رہا؟ اور اس مدرسہ کا طالب علم ہے جس کی طرف سے داخلہ آیا ہے یا نہیں؟



حق دار ہوگا۔ بعض بڑے شہروں میں اس سے زائد کرایہ خرچ ہونے کی صورت میں مہتمم مدرسہ اور نگران اعلیٰ کی تصدیق کے بعد زائد کرایہ بھی ادا کر دیا جائے۔

(۳) جو معتمد بنین اور بنات کے مراکز میں سوالیہ پرچے پہنچانے کے لئے مقرر کیا جائے اگر پرچوں کی وصولی کی ذمہ داری بھی اس کے سپرد ہو تو اس کا حق الخدمت -/۹۰۰ روپے ہے اور اگر صرف پرچے پہنچانے ہیں تو حق الخدمت -/۶۰۰ روپے مقرر کیا گیا ہے۔ تحفظ کے مختصین کا حق الخدمت -/۲۰۰ روپے یومیہ ہوگا۔ اور نگران خواتین کے ساتھ جو مرد بطور محرم آتے ہیں انہیں دو مرتبہ آمد و رفت کا صرف کرایہ پیش کیا جائے گا۔ کسی قسم کا حق الخدمت نہیں دیا جائے گا۔

### سوالیہ پرچہ جات :

۱) ”وفاق“ کے سالانہ امتحانات کے سوالیہ پرچے امتحانات سے قبل آپ کو پہنچا دیئے جائیں گے۔ ان پرچوں کی حفاظت اور انہیں محفوظ ہاتھوں تک پہنچانے میں اکابرین وفاق کی شبانہ روز کاوشوں کا بہت بڑا حصہ ہے، جس سے مقصود یہ ہے کہ قبل از وقت کسی سوال کا افشاء نہ ہو۔ آنجناب سے بھی دست بستہ گزارش ہے کہ ان پرچوں کی حفاظت قیمتی سے قیمتی متاع سے بھی بڑھ کر کی جائے اور نظم کے مطابق براہ راست معتمد ترین نمائندوں کے ذریعے مراکز تک پہنچانے کا اہتمام کیا جائے۔

### شرفی امور :

- (۱) آپ اپنے ذمہ مراکز کا معائنہ بھی فرمائیں گے۔ اس لئے مراکز امتحان کی تفصیلات پر مشتمل فائل بھی عنقریب ارسال کر دی جائے گی
- (۲) اپنے علاقہ میں ہونے والے تمام درجات کے امتحانات کی نگرانی، مراکز کا تعین، نگران عملہ کا تقرر اور ان کی تربیت کا انتظام آنجناب کے سپرد ہوگا۔
- (۳) آنجناب انعقاد امتحانات سے قبل تمام مراکز کا معائنہ فرما کر تسلی کر لیں گے کہ مراکز موزوں مقامات پر ہیں اور امتحانی نقطہ نظر سے ان میں کوئی قسم یا کمی نہیں۔
- (۴) مسئولین حضرات کے مقرر کردہ نگرانوں کو ان کے تقرر کی اطلاعات دی جا رہی ہیں۔ اگر ان میں سے کسی صاحب نے معذرت کی تو کوشش کی جائے گی کہ ان کی جگہ متبادل نگران کے تقرر کی اطلاع آنجناب کو دے دی جائے۔
- (۵) ”طریق کار برائے امتحانات وفاق“ کی ایک کاپی ارسال خدمت ہے۔ براہ کرم اس کا بطور مطالعہ فرمائیں۔
- (۶) اپنے علاقے کے معتمدین کا تقرر بھی جلد فرما کر ان کی فہرست احقر کو جامعہ خیر المدارس اور نگ زیب روڈ ملتان کے پتہ پر جلد روانہ فرمادیں۔
- (۷) امتحانات کے دنوں میں اپنے علاقے کے تمام مراکز کی یومیہ اطلاع و فتر وفاق کو روانہ فرما کر ممنون فرمائیں۔
- (۸) مفوضہ امور کی ادائیگی میں جو اخراجات آئیں ان کی ادائیگی دفتر ”وفاق“ کے ذمے ہوگی۔ آنجناب سے درخواست ہے کہ اس سلسلے میں ممکنہ طور پر کفایت ہی سے کام لیا جائے۔ تمام اخراجات کے بل احقر کو ارسال کریں اور اس کی ایک کاپی آنجناب اپنے پاس محفوظ رکھیں، تاکہ گمشدگی کی صورت میں مراجعت سے کام لیا جاسکے۔
- (۹) (بنین و بنات) کے امتحانی مراکز کے معائنے کے لیے کسی بااعتماد خاتون کو نامزد کریں۔
- (۱۰) نگران اعلیٰ (بنین و بنات) کو ہدایت کر دیں کہ وہ امتحان کے اختتام پر فائل (رپورٹ وغیرہ) آپ کو ارسال کریں اور آنجناب ”دفتر وفاق“ کو ارسال کر دیں۔

(۱۱) نگران اعلیٰ کو ہدایت کر دیں کہ کسی ادارہ یا طالب علم کے خلاف کوئی شکایت ہو تو مکمل تحقیق کے بعد لکھیں۔ نیز دو معاون نگرانوں کے تصدیقی دستخط ثبت کرائیں۔

(۱۲) کسی قسم کی وضاحت کے لیے احقر سے مراجعت فرمائیں۔ آپ کا تعاون ہی ہمارے لیے حسن انتظام کا ضامن ہے۔ جزاکم اللہ احسن الجزاء